



ဘာသာပြန် စာရေးဆရာ - Shwe Paji

ပြိုင်ဘက်ကင်းစာအုပ်သစ်

(လုယွံ)

(Chapter 206 - 225)

စာစဉ် - ၁၄

Chapter 206

"ခွေးမသား"

ဆရာသခင်လိုက စားပွဲကိုရိုက်ပုတ်လိုက်ရာတွင် သစ်သားစားပွဲသည့် ကျယ်လောင်သောကွဲအက်သံနှင့်အတူ အပိုင်းပိုင်းအစစကျိုးကြေသွားလေသည်။

"ဆရာသခင်"

ထိုမြင်ကွင်းကိုကြည့်ပြီး သူ၏တပည့်များက မည်သို့လုပ်ဆောင်ရမည်ကို မသိရှိကြတော့ချေ။

"ဆရာသခင်...ကျွန်တော် ထင်တာတော့ ဒီကောင်လေးက ကံကောင်းပြီး ဖုန်းရွှေဝင်္ကံပါပန်းချီကို မတော်တဆရရှိခဲ့တာဖြစ်မယ်...ဒီလိုမှမဟုတ်ရင် သူကဘယ်လိုလုပ် ဆရာသခင်ရဲ့ပြိုင်ဘက်ဖြစ်နိုင်မလဲ"

လူငယ်တပည့်တစ်ယောက်က ပြောဆိုလိုက်လေ၏။

"ဟုတ်တယ် ဆရာသခင်..ဘယ်လိုလုပ် ဖုန်းရွှေဝင်္ကံပါပန်းချီကို သူလို ကောင်တစ်ကောင်က ရေးဆွဲနိုင်မှာလဲ...အဲဒါကိုရေးဆွဲဖို့က ဝင်္ကံပါ ပညာရပ်မှာ အရမ်းကိုအဆင့်မြင့်တဲ့အနေအထားရှိရမယ်...သူ့လို တောသားကျင့်ကြံသူတစ်ယောက်မှာ ဘယ်လိုမှဒီလိုစွမ်းရည်မျိုးမရှိနိုင်ဘူး"

တစ်ခြား အမျိုးသမီးကျင့်ကြံသူတစ်ယောက်ကလည်း ဝင်ရောက်ပြောဆိုလိုက်သည်။

တပည့်များအားလုံး၏ဝိုင်းဝန်းဖြောင့်ဖျနေမှုကြောင့်

ဆရာသခင်

လို့၏မျက်နှာအမူအယာသည် ဖြည်းဖြည်းချင်းကောင်းမွန်လာခဲ့သည်။

"ဟူဖျင်နေခဲ့...ကျန်တဲ့သူတွေထွက်သွားတော့"

ဆရာသခင်လို့က လေးနက်သောအသံဖြင့် ပြောဆိုလိုက်သည်။

တပည့်များအားလုံးက အလျင်အမြန်ပင် ထွက်ခွာသွားကြပြီး အခန်းအတွင်းတွင် လူငယ်တပည့်တစ်ယောက်သာ ကျန်ရစ်တော့သည်။

ဟူဖျင်းဟုခေါ်သည့် လူငယ်ကျင့်ကြံသူသည် ကောင်တာ၏ရှေ့တွင် လှေ့၏နံဘေး၌ရှိခဲ့ဖူးသူဖြစ်သဖြင့် အံ့အားသင့်တုန်လှုပ်နေခဲ့သည်။

"အဲ့ဒီကလေးရဲ့ နောက်ခံကိုသွားပြီးစုံစမ်းစမ်း...အထူးသဖြင့် သူ ဖုန်းရွှေဝက်ပါပန်းချီကို ဘယ်နေရာကရတယ်ဆိုတာ ငါတို့သိရမှဖြစ်မယ်"

ဆရာသခင်လို့က လေးနက်သောအသံဖြင့် အမိန့်ပေးလိုက်သည်။

ဟူဖျင်းက လက်သီးဆုပ်၍အရိုအသေပြုပြီး ပြန်လည်ပြောဆိုလိုက်လေ၏။

"စိတ်အေးအေးနေပါ ဆရာသခင်....ကျွန်တော်က ဆရာသခင်အတွက် ဒီကိစ္စကို သေချာဖြေရှင်းပေးပါ့မယ်"

"ပြီးတော့ သူစီက စိတ်ဝိညာဉ်ကျောက်တုံးတွေကောပဲ"

ဆရာသခင်လို့၏မျက်လုံးများအတွင်းတွင် လောဘအရိပ်အယောင်များ ထင်ဟပ်နေပေ၏။

"တစ်ကယ်လို့ အဲ့ကောင်လေးက ဖုန်းရွှေဝက်ပါပန်းချီကို ရောင်းချပြီးပြီဆိုရင်....သူက စိတ်ဝိညာဉ်ကျောက်တုံး အများအပြားရမှာအသေအချာပဲ....အဲ့ဒါကြောင့် လူတော်တော်များများက သူကို စောင့်ကြည့်နေကြလိမ့်မယ်...မင်းက သေသေချာချာရှင်းလင်းအောင်လုပ်ပြီး တစ်ခြားသူတွေ လက်ဦးမှုမရစေနဲ့"

"တပည့် နားလည်ပါပြီ"

ထိုအချိန်မှာပင် တပည့်တစ်ယောက်၏အသံက ပြင်ပမှထွက်ပေါ်လာသည်။

"ဆရာသခင်...ကျွန်တော်က တပည့်တစ်ယောက်ကို လျှို့ဝှက်နဂါးလေလံပွဲကိုသွားပြီး သတင်းယူခိုင်းထားပါတယ်"

ဆရာသခင်လို့က မျက်မှောင်ကြုတ်လိုက်လေ၏

"ကောင်းပြီ...ငါ နားလည်ပြီ"

လျှို့ဝှက်နဂါးနန်းတော်၏အတွင်းဘက်...

လေလံပွဲက ဆတ်လတ်ကျင်းပနေလေ၏။

လုယွီက မည်သည့်ထူးခြားချက်မျှမရှိသည့် မျက်နှာအမူအယာဖြင့် သူ၏ထိုင်ခုံရှိရာသို့ ပြန်လည်ရောက်ရှိလာခဲ့သည်။

တစ်ခြားတစ်ဘက်မှ လျှို့မင်သည်မူ အလွန်အမင်းစိတ်လှုပ်ရှားနေပုံရ၏။ တစ်ကြိမ်ပြီးတစ်ကြိမ် သူ၏ခေါင်းကိုမော့ပြီး လေလံစင်မြင့်ရှိရာသို့ ကြည့်ရှုနေမိသည်။

လုယွီ ပြန်ရောက်လာသည်ကိုမြင်သော လျှို့မင်က ပြုံးပြလိုက်လေ၏။

"ညီလေးလု...မင်း ရောင်းဖို့ပစ္စည်းတွေ ပို့ခဲ့ပြီးပြီလား"

လုယွီက ခေါင်းညိတ်ပြလိုက်၏။

လျှို့မင်က ရယ်မောရင်းပြောလိုက်သည်။

"ငါ အပြင်ထွက်တော့မယ်....ဟူး...စိတ်ဝိညာဉ်ကျောက်တုံးက တော်တော် အရေးပါတာပဲ....ငါတို့လို ဂိုဏ်းကြီးတွေရဲ့ထောက်ပံ့မှုကိုမရတဲ့သာမန် ကျင့်ကြံသူတွေအတွက်တော့....ငါတို့မှာရှိတဲ့တစ်ချို့ပစ္စည်းတွေနဲ့စိတ် ဝိညာဉ်ကျောက်တုံးတွေ လဲလှယ်ရုံပဲရှိတယ်"

ထိုအချိန်မှာပင် လေလံစင်မြင့်မှနေ၍ ဇီဿာတေးသံထွက်ပေါ်လာသည်။

"လူတိုင်းပဲ...ကျွန်တော်တို့က စင်မြင့်ရဲ့နောက်မှာ ရတနာပစ္စည်းအသစ် တစ်ခုကို ရရှိထားပါတယ်...ဒီရတနာပစ္စည်းက လူတိုင်းရဲ့စိတ်အာရုံကိုဆွဲ ဆောင်နိုင်မှာ သေချာပါတယ်....အဲ့ဒီမတိုင်ခင်က ခင်ဗျားတို့ဝယ်ယူထားတဲ့ အရာတွေက ကိတ်မုန့်အပိုင်းအစလေးတွေပဲဖြစ်သွားမှာပါ"

မျက်နှာဖုံးစွပ်နှင့်လူကြီးက ရုတ်တရက် လက်ခုပ်တီးလိုက်၏။ရုတ်ချည်း ဆိုသလိုပင် အကူနှစ်ယောက်က သစ်သားသေတ္တာကိုယူဆောင်ပြီး ရောက် ရှိလာကြသည်။

"ဒီနေရာမှာရှိတဲ့လူတိုင်းက ဖုန်းရွှေဝင်္ကပါဆရာသခင်တွေ အကြောင်းကြားဖူးမယ်လို့ ကျွန်တော်ယုံကြည်တယ်...ဟုတ်တယ်မလား"

မျက်နှာဖုံးစွပ်လူကြီးက ပတ်ဝန်းကျင်ကို လှည့်ပတ်ကြည့်ရှုလိုက်၏။

လူများသည် 'ဖုန်းရွှေဝင်္ကပါဆရာသခင်'ဟူသည့်စကားကိုကြားချိန်တွင် သူတို့၏မျက်လုံးများ လင်းလက်တောက်ပသွားကြသည်။

"ဖုန်းရွှေဝင်္ကပါပညာရှင်တွေက ဖုန်းရွှေ(ရေနှင့်လေ)ကိုထိန်းချုပ်နိုင်ပြီး သူတို့ဖန်တီးတဲ့နေရာအတွင်းမှာ စိတ်ဝိညာဉ်စွမ်းအင်တွေကို သက်ရောက် စေနိုင်တယ်"

"တစ်ကယ်လို့ တစ်စုံတစ်ယောက်ကိုတိုက်ခိုက်ချင်တယ်ဆိုရင် အစွမ်းထက်တဲ့ ဖုန်းရွှေဆရာသခင်တစ်ယောက်က သူရဲဖုန်းရွှေစွမ်းအင်နဲ့

တောင်တွေကိုရွှေလျားစေပြီး ပင်လယ်တွေကိုကြည့်နှက်စေတဲ့အပြင် ဘယ်
နေရာမှာပဲဖြစ်ဖြစ် မိုးကြိုးတွေကိုလည်းဆင့်ခေါ်နိုင်တယ်"

"ဒါပြင် ဖုန်းရွှေဝက်ပါပညာရှင်တွေက အရမ်းရှားပါးတယ်...တောင်ပိုင်း
စွန့်ပစ်ကုန်းမြေတစ်ခုလုံးမှာတောင် ဖုန်းရွှေဝက်ပါဆရာသခင်လို့ယူဆနိုင်
တဲ့သူ ငါးယောက်ထက်ပိုမရှိဘူး"

မျက်နှာဖုံးစွပ်လူကြီးက စင်မြင့်အောက်ရှိ တိုင်ပင်ဆွေးနွေးနေမှုများကို
မြင်တွေ့နေရသည်။

လေထုက အလွန်အမင်းမြင့်တတ်နေသည်ကိုမြင်သော မျက်နှာဖုံးစွပ်
လူကြီးက ရယ်မောလိုက်၏။

"ဒါပြင် အခုလေလံပစ်မှာက အရမ်းအဖိုးတန်တဲ့ ဖုန်းရွှေဝက်ပါပန်းချီ
ပဲ...ရောင်းချသူရဲ့ဆန္ဒအရ ကျွန်တော်တို့က အဆင့်မြင့်စိတ်ဝိညာဉ်ကျောက်
တုံးသန်းတစ်ရာနဲ့ဈေးစဖွင့်ပြီး ဈေးတစ်ခါတိုးရင် အနည်းဆုံးဆယ်သန်း
တိုးမြှင့်ပေးရပါမယ်"

မျက်နှာဖုံးစွပ်လူကြီးက ဈေးနှုန်းအကြောင်းကိုပြောပြီးချိန်တွင် လေလံပွဲ
အတွင်းရှိလူတိုင်း ဆွံ့အသွားကြ၏။

ဘာ....သန်းတစ်ရာ...

ဤကဲ့သို့ဈေးနှုန်းမျိုးသည် မိသားစုကြီးတစ်ချို့သာလျှင် တတ်နိုင်မည့်
ပမာဏဖြစ်သည့်အပြင် တစ်ချို့မိသားစုများကို ယိုင်နဲ့သွားစေမည့်ပမာဏ
ဖြစ်သည်။

လျှို့မင်္ဂကမူ သူ၏လက်သီးကို စိတ်လှုပ်ရှားမှုကြောင့် ဝှေ့ယမ်းလိုက်
လေ၏။

"အဆင့်မြင့်စိတ်ဝိညာဉ်ကျောက်တုံး သန်းတစ်ရာကျော်တန်တဲ့ ရှားပါး

ပစ္စည်းတစ်ခုကို မြင်တွေ့ရမယ်လို့ ငါ မျှော်လင့်မထားခဲ့ဘူး...ငါ ဒီတစ်ကြိမ်
တော့ ရွှေထုပ်ကောက်မိသလိုခံစားရတယ်"

လျှို့မင်းက အံ့အားသင့်တုန်လှုပ်စွာဖြင့် ပြောဆိုလိုက်သည်။

Chapter 207

လေလံဈေးက စိတ်ဝိညာဉ်ကျောက်တုံးသန်းတစ်ရာနှင့် စဖွင့်ပြီး နောက်တွင် မူလက ဆူညံနေသည့် လေလံခန်းမသည် တိတ်ဆိတ်ငြိမ်သက် သွားပေ၏။

လူအများက ဖုန်းရွှေဝက်ပါပန်းချီ၏တန်ဖိုးကို သိရှိကြသော်လည်း ဈေးနှုန်းအလွန်ကြီးမြင့်မှုကြောင့် လေလံဝင်ဆွဲရန်ပြင်ဆင်နေသူတစ်ချို့ သည် လက်လျှော့လိုက်ကြသည်။

"အသုံးမဝင်တဲ့စကားတွေမပြောဘဲ...ဖုန်းရွှေဝက်ပါပန်းချီရဲ့အစွမ်းကို ကျုပ်တို့ကိုပြသပေးပါ"

လေလံစင်မြင့်အောက်ရှိ လူတစ်ယောက်မှ အော်ဟစ်လိုက်သည်။

ရုတ်ချည်းဆိုသလိုပင် လူအုပ်ကြီးထဲမှ သဘောတူထောက်ခံသံများ ပေါ်ထွက်လာသည်။

မျက်နှာဖုံးစွပ်နှင့်လူကြီးက ဤအခြေအနေကို မျှော်လင့်ထားပုံရပြီး အေးဆေးတည်ငြိမ်စွာဖြင့် ပြောဆိုလိုက်လေ၏။

"လူတိုင်းပဲ....ဖုန်းရွှေဝက်ပါပန်းချီရဲ့ကြီးမြတ်တဲ့လုပ်ဆောင်မှုက ဖုန်းရွှေ ရှုမျှော်ခင်းကိုစွမ်းအားအဖြစ်ပြောင်းလဲနိုင်တာပဲ....တစ်ကယ်လို့ ဒါကို အခု အသုံးပြုပြီးသရုပ်ပြလိုက်မယ်ဆိုရင် ဖုန်းရွှေဝက်ပါပန်းချီရဲ့အရည်အသွေး ကိုပျက်စီးစေပြီး စွမ်းအားကိုအပြည့်အဝပြသနိုင်မှာမဟုတ်ဘူး"

"စကားလုံးတွေက အခြေအမြစ်မရှိဘူး....ခင်ဗျားတို့လျှို့ဝှက်နဂါး

နန်းတော်ရဲဂုဏ်သတင်းက မဆိုးဘူးဆိုပေမယ့် ဒီဝင်္ကပါပန်းချီက အတုအယောင် မဟုတ်ဘူးဆိုတာ ကျုပ်တို့က ဘယ်လိုလုပ်သိနိုင်မှာလဲ"

လူအုပ်ကြီးက ထိုအရာကိုဝယ်ယူလိုစိတ်မရှိသည်မှာ သိသထင်ရှားနေပြီး ကျယ်လောင်စွာအော်ဟစ်နေကြ၏။

"အငြင်းပွားနေတာ ရပ်ကြတော့"

ထိုအချိန်မှာပင် ကျယ်လောင်ပြီး ကြည်လင်ပြတ်သားသောအသံတစ်သံ သည် လေလံစင်မြင့်မှ ထွက်ပေါ်လာသည်။

လူတိုင်းက စင်မြင့်၏အစွန်၌ မတ်တတ်ရပ်နေသည့် ဝတ်ရုံရှည်နှင့်လူကြီး ကို ကြည့်ရှုနေကြသည်။သူ၏မျက်လုံးများက တောက်ပပြီး စိတ်ဝိညာဉ် စွမ်းအင်များ ပြည့်နှက်နေလေ၏။

"ဒီလူကိုကြည့်ရတာ အရမ်းရင်းနှီးနေသလိုပဲ"

"ပေါက်ကရတွေ....ဒီလူက တောင်ပိုင်းစွန့်ပစ်ကုန်းမြေရဲ့ထိပ်သီးဂိုဏ်း ခုနစ်ဂိုဏ်းထဲက ထိုက်ယွမ်ဂိုဏ်းရဲ့ဂိုဏ်းခေါင်းဆောင် လော့ဂူတောက်လေ"

"အဲ့ဒါ တစ်ကယ်ကြီးကို သူလား....သူက အေးစက်မိုးတိမ်မြို့ကို လာလိမ့် မယ်လို့ ငါထင်မထားမိဘူး....ဒီမွန်းစတားအိုကြီးက ထိုက်ယွမ်ဂိုဏ်းမှာပဲ အ မြဲနေနေတဲ့သူမဟုတ်ဘူးလား"

ပတ်ဝန်းကျင်ရှိလူအုပ်ကြီးသည် လော့ဂူတောက်၏အကြောင်းကို စိတ် အားထက်သန်စွာဖြင့် စတင်ဆွေးနွေးလိုက်ကြသည်။လော့ဂူတောက်ကို ကြည့်သော သူတို့၏အကြည့်များတွင် ကြောက်ရွံ့မှုများဖြင့် ပြည့်နှက် နေသည်။

"ဖုန်းရွှေဝင်္ကပါပန်းချီထဲက လေနဲ့ရေက လေဟာနယ်ကိုအကျိုး သက်ရောက်စေပြီး ပြင်းထန်တဲ့မိုးကြိုးတွေကိုတောင်ခုခံနိုင်တယ်လို့ ပြော

ကြတယ်...ဒီအဖိုးအိုက ဒဏ္ဍာရီလာဖုန်းရွှေဝက်ပါပန်းချီဟာ အမှန်တစ်ကယ်ကို နတ်ဘုရားပစ္စည်းလားဆိုတာကို စမ်းသပ်ချင်ပါတယ်"

လော့ဂူတောက်၏အသံသည် အလွန်ကျယ်လောင်ပြီး ဖျတ်လတ်တတ်ကြွမှုများ အပြည့်ပါဝင်နေသည်။သူ့ကိုကြည့်ရသည်မှာ အဖိုးအိုတစ်ယောက်နှင့် လားလားမျှမတူညီချေ။

မုက်နှာဖုံးစွပ်နှင့်လူကြီး၏မုက်နှာတွင်
ပေါ်ထွက်လာသည်။

"လူတိုင်းက သံသယရှိနေမှတော့....ဒီဖုန်းရွှေဝက်ပါပန်းချီက အစစ်လား
အတုလားဆိုတာ ကျွန်တော်တို့ကိုကူညီပြီးစမ်းသပ်ပေးဖို့ ဂိုဏ်း
ခေါင်းဆောင်လော့ကို ဒုက္ခပေးရတော့မှာပဲ"

"ကောင်းပြီလေ"

လော့ပူတောက်က စိတ်အားထက်သန်စွာဖြင့် ကြိုးဝါးလိုက်ရာတွင်
အနီးအနားရှိလေထူပင် တုန်ခါသွားလေ၏။

လော့ဝူတောက်က ရွှေလျားခြင်းမရှိချေ။ထိုအစား သူ၏လက်ညှိုးကို ဖုန်း
ရွှေဝက်ပါပန်းချီသို့ ညွှန်ပြ၍ ကျန်းချီတစ်လှိုင်းပစ်လွှတ်လိုက်သည်။

လူတိုင်း၏နားအတွင်းတွင် "ရွမ်း ရွမ်း"ဟူသောအသံကို ကြားမိလေ၏။
မီးခတ်ကျောက်မှမီးတစ်ပွင့်ဖြာထွက်စာအချိန်မှာပင် ထိုကျန်းချီလှိုင်းက
ဖုန်းရွှေဝက်ပါပန်းချီပေါ်သို့ ကျရောက်သွားသည်။

လူအများက ရှင်းရှင်းလင်းလင်းမမြင်လိုက်သော်လည်း ကျန်းချီလှိုင်းများ နှင့်ဖန်တီးထားသည့် ကြမ်းကြုတ်သော အဖြူ ရောင်ကြိုးကြာတစ်ကောင် သည် စင်မြင့်၏အလယ်တွင် ထွက်ပေါ်လာလေသည်။

ကျန်ချီများဖြင့် ဖွဲ့စည်းထားသော အဖြူ ရောင်ကြိုးကြာတွင် ထိတ်လန့်

တုန်လှုပ်ဖွယ်အော်ရာတစ်ခုပါဝင်ပြီး ဖုန်းရွှေဝက်ပါပန်းချီထံသို့ တည့်တည့်မတ်မတ်ထိုးဆင်းသွားလေသည်။

"ကျွတ် ကျွတ်...လော့ဝူတောက်က အကြမ်းဖက်မှုကျူးလွန်တဲ့နေရာမှာ မျက်လုံးတောင်မမှိတ်ဘူးဆိုတဲ့ ကောလဟာလအတိုင်းပါပဲလား....ထိုက်ယွမ်းဂိုဏ်းရဲ့အခြေခိုင်မာမှုကြောင့် စိတ်အေးလက်အေးတံခါးပိတ်ကျင့်ကြံနေတဲ့သူက ဒီတစ်ကြိမ်အပြင်ကိုထွက်လာခိမ့်မယ်လို့ ဘယ်သူကထင်မိမှာလဲ"

လျှို့မင်းက သက်ပြင်းချလိုက်၏။

လေထုအတွင်းရှိ ကျန်းချီကြိုးကြာကိုမြင်ချိန်တွင် လူယွီ၏မျက်စိသူငယ်အိမ်များ ကျဉ်းမြောင်းသွားသည်။

ဤအရာက အစွမ်းထက်ကျွမ်းကျင်သူတစ်ယောက်၏ စွမ်းအားပြည့်လှည့်ပတ်မှုဖြစ်သည်။ထို့ပြင် လူယွီ၏အမြင်အရ လော့ဝူတောက်၏ကျန်းချီများသည် အလွန်အမင်းသိပ်သည်းပြီး တာအိုဒုတိယအဆင့်သို့ချိုးဖျက်ဝင်ရောက်နိုင်ရန်ပင် လုံလောက်နေပြီဖြစ်သည်။

သူ မျှော်လင့်ထားသလိုပင် ဝက်ပါပန်းချီပေါ်သို့ အဖြူ ရောင်ကြိုးကြာကျရောက်လာသည်နှင့် လေလံစင်မြင့်တစ်ခုလုံး စတင်တုန်ခါလာသည်။

ဖုန်းရွှေဝက်ပါပန်းချီသည် ထိုတိုက်ခိုက်မှုကို အာရုံခံမိပုံရသည်။ပန်းချီကားအတွင်းရှိ ရွာသားများအနက်မှတစ်ယောက်က ပြန်လည်တိုက်ခိုက်လိုက်သည်တွင် အဖြူ ရောင်ကြိုးကြာသည် ပြာများအဖြစ်သို့ပြောင်းလဲသွားလေ၏။

ဘာ...

လူတိုင်း ဆွံ့အသွားကုန်၏။အစွမ်းထက်ကျင့်ကြံသူတစ်ယောက်၏ကျန်းချီ

ဖြင့်တိုက်ခိုက်မှုသည် ဤမျှအချိန်တိုအတွင်းမှာ လွင့်ပြယ်သွားလိမ့်မည်ဟု လူအများ တွေးထင်ထားခြင်းမရှိကြချေ။

"ဟား ဟား ဟား"

ဖုန်းရွှေဝက်ပါပန်းချီကြောင့် သူ၏ကျန်းချီပျက်ပြယ်သွားသည်ကိုမြင်ချိန်တွင် လော့ဂူတောက်က အနည်းငယ်မျှပင်ဂရုမစိုက်ဘဲ ကျယ်လောင်စွာ ရယ်မောလိုက်သည်။

"ဒီတိုက်ခိုက်မှုက ငါ့စွမ်းအားရဲ့ငါးဆယ်ရာခိုင်နှုန်းကိုအသုံးပြုထားတာ....ငါက ဒီလိုနေရာမျိုးမှာ ဖုန်းရွှေဝက်ပါပန်းချီလိုရတနာမျိုးကို တွေ့ရလိမ့်မယ်လို့ ဘယ်တုန်းကမှတွေးမထားမိဘူး....ဒီပစ္စည်းက အဆင့်မြင့်စိတ်ဝိညာဉ်ကျောက်တုံး သန်း၁၁၀တန်ပါတယ်....ဒီအဖိုးကြီးက ဖုန်းရွှေဝက်ပါပန်းချီကိုလိုချင်တယ်"

လော့ဂူတောက်က လွှမ်းမိုးနိုင်သည့် အပြုအမူဖြင့် ပြောဆိုလိုက်လေ၏။
ရုတ်ချည်းဆိုသလိုပင် ပတ်ဝန်းကျင်တစ်ခုလုံး တိတ်ဆိတ်ငြိမ်သက်သွားသည်။

ဘယ်လို ဟာသမျိုးလဲ...ယခုလိုအချိန်မျိုး၌ လေလံဝင်ဆွဲဝံ့သူတစ်ယောက်သည် အသက်ရှင်ရသည်မှာ ပင်ပန်းနေခြင်းကြောင့်သာဖြစ်ပေမည်။

"သန်း ၁၂၀"

ထိုအချိန်မှာပင် အမျိုးသမီးတစ်ယောက်၏အေးစက်စက်အသံက စင်မြင့်တစ်ခုမှ ထွက်ပေါ်လာလေသည်။
